

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī kiṅṅrhēśa suprabhātam ॥
(śrī vīrarāghava suprabhātam)

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī kiṅḡrhēśa suprabhātam ॥

(śrī vīrarāghava suprabhātam)

kausalyāsuprajā rāma pūrvā sandhyā pravartatē |
uttiṣṭha naraśārdūla kartavyaṃ daivamāhnikam ॥

dēvi trayīśikharaśēkharadivyarūpē

śrīśārṅgyurassthalanivāsanitāntatṛptē |

vācāmagōcaravicitracaritrayuktē

śrī kiṅḡrhēśadayitē tava suprabhātam ॥ 1 ॥

mātassamastajagatāṃ madhujinmanōjñē

mānātigāmalaguṇē mahanīyaśīlē |

mārārimukhyamarudānatapādapadmē

śrī kiṅḡrhēśadayitē tava suprabhātam ॥ 2 ॥

tāpatrayāturajanāvanajāgarūkē

tārasphuradvividharatnasudhīprabhūṣē |

tatvajñadēśikahṛdambujanityavāsē

śrī kiṅḡrhēśadayitē tava suprabhātam ॥ 3 ॥

ārdrāparādhini nikṛṣṭatamēpi jantau

bhūtvā kṛpārdrāhṛdayā paripāsi taṃ tvam |

kāntēndubimbavadanē kamalē kalāḍhyē

śrī kiṅḡrhēśadayitē tava suprabhātam ॥ 4 ॥

īṣat tvadīyakamanīyakaṭākṣapātāt
prāpnōti janturamitāṃ śrīyamabjajārthyām |
hē dēvi tē mahirahō sakalābhinandyaḥ
śrī kiṅṅṛhēśadayitē tava suprabhātam || 5 ||

sarvēśvarō'pi tava dēvi kaṭākṣavīkṣā -
lēśātsvamāttavibhavaṃ manutē murāriḥ |
bhūmā śrutēraviṣayastava kēna vēdyāḥ
śrī kiṅṅṛhēśadayitē tava suprabhātam || 6 ||

hē dēvadēva nigamāntavacōvicēya -
kalyāṇadivyaḡaṇapūrṇakarīndrabandhō |
trailōkyasargaparipālanabhaṅgahētō
śrī kiṅṅṛhēśabhagavaṃstava suprabhātam || 7 ||

trāṇāya sādhuvitatērasatāṃ vihatyai
guptyai ca dharmanivahasya sanātanasya |
kāruṇyataḥ kalitavānvividhāvatārān
tvam kiṅṅṛhēśabhagavaṃstava suprabhātam || 8 ||

rāmāvatārasamayē vinihatya sūdraṃ
śaṃbūkamugratapasam dvijabālaguptyai |
durgēcarastaduditaśramahānayē kiṃ
śēṣē'tra kiṅṅṛhapatē tava suprabhātam || 9 ||

śrīdharmasēnatanayāṃ pariṇētukāmaḥ
svīkr̥tya sundaravapuḥ pariṇīya tāṃ tvam |
tallīlayā śramayutō bhujagēśatalpē
śēṣēva kiṅṅṛhapatē tava suprabhātam || 10 ||

īśō nikṛtya vidhimastamaghāgrhītaḥ
tīrthānyaṭannapi tatō na vimukta atra |
snātvā sarasyatha niṣēvyā bhavantamasmāt
muktō'bhavadraghupatē tava suprabhātam || 11 ||

yē puṣyadarśadivasē nijakāmitāptyai
piṣṭapradīpaparikalpanatō bhajantē |
tēṣāṃ yathēṣṭamaniśaṃ vitanōṣi bhadrāṃ
tvāṃ kiṅgrhēśa bhagavan tava suprabhātam || 12 ||

bhāsvānudēti paritaḥ kiraṇānvivṛṇvan
dūrē'pasarpati niśōtthatamaḥ kadambaḥ |
ambhōruhāṇi vikasantyamalāni vāri
śrī vīrarāghavavibhō tava suprabhātam || 13 ||

vyāsādimā munigaṇāssamupāsyā sandhyāṃ
saṃsēvitum nigamabr̥ndavibhūṣaṇaṃ tvām |
āyānti śuddhamanasāḥ parabhaktiniṣṭhāḥ
śrī vīrarāghavavibhō tava suprabhātam || 14 ||

brahmēndrarudradhanadapramukhāśca dēvāḥ
strībhirnijānugūṇakiṅkaratāratābhiḥ |
tiṣṭhanti sēvitumanarghanavōpahārāḥ
śrī vīrarāghavavibhō tava suprabhātam || 15 ||

śrī nāradō'pi mahatīṃ parigr̥hya hastē
svasya priyēṇa saha tumburuṇābhyupaiti |
tvāṃ saukhaśāyanika ēti bhṛgurmaharṣiḥ
śrī kiṅgrhēśa bhagavaṃstava suprabhātam || 16 ||

śrī śālihōtramunirākalyan svamastē
tvaddhastapadmamamalairvacanaiḥ stavīti |
caṅḍādayaśca jayaśabdamudīrayanti
śrī kiṅgrhēśvara vibhō tava suprabhātam || 17 ||

divyatvadiyaśubhavigrahasēvanōtkāḥ
tvatsannidhau prativasannigamāntasūriḥ |
svōktāṃ stutiṃ tava manasyanusandadhānō
bābhāti kiṅgrhapatē tava suprabhātam || 18 ||

śrīmānahōbilamaṭhādhipatiryatīśaḥ
śiṣyavrajōktabirudāvalighōṣitāśaḥ |
sarvasvanirvahaṇakṛtyakṛdālayē tē
tvāṃ nantumāṭati vibhō tava suprabhātam || 19 ||

sauvarṇadaṅḍayutacāmarayugmahastāḥ
śrīrāghavēti tava nāma muhurvadantaḥ |
bhṛtyāstvadālayajakiṅkaratāniyuktāḥ
tiṣṭhanti kiṅgrhapatē tava suprabhātam || 20 ||

tuṅgāsturaṅganivahāśśubhalakṣyayuktāḥ
mattā mataṅgajagaṇāśca purō lasanti |
dhēnuśca sundaratanuḥ pravibhāti cāgrē
śrī vīrarāghavavibhō tava suprabhātam || 21 ||

haṃsāscaranti varaṭāsahitāḥ prabudhya
phullēṣu padmanivahēṣu bahupramōdāḥ |
mattā mayūraśukakōkilaśārikāśca
kūjanti kiṅgrhapatē tava suprabhātam || 22 ||

*yōṣā viśiṣṭamaṇibhūṣaṇabhūṣitāṅgyaḥ
snātvā mahārhavevastradharāssuvēṣāḥ |
hastārpitōpahṛtayastava sadmabhāgē
tiṣṭhanti kiṅgrhapatē tava suprabhātam || 23 ||*

*iti kiṅgrhēśaviṣayaṃ manōharaṃ
varasuprabhātamaniśaṃ paṭhanti yē |
iha bhōgajātamarēśvarārthitaṃ
kṛpayā bhajanti paramaṃ raghuprabhōḥ || 24 ||*

|| iti śrī kiṅgrhēsa suprabhātaṃ samāptam ||